

1 अप्रैल से बकाया करों की राशि पर लगेगा डबल अधिभार

आज से 31 मार्च तक वसूली के लिए मैदान में उतरेगा निगम का पूरा अमला : निगमायुक्त

हरिभूमि जबलपुर।

नगर निगम ने वित्तीय वर्ष 2025-26 की लोक अदालत में सफलता का एक नया कीर्तिमान स्थापित किया है। राजस्व वसूली के मामले में निगम ने इस बार अपने पिछले सभी रिकॉर्ड ध्वस्त कर दिए हैं। जहाँ मार्च 2025 की लोक अदालत में 7 करोड़ 22 लाख रुपये की वसूली हुई थी, वहीं मार्च 2026 में यह आंकड़ा 15 करोड़ 96 लाख रुपये के पार पहुँच गया है। यह पिछले वर्ष की तुलना में 220 प्रतिशत से भी अधिक की शानदार वृद्धि है।

टीम वर्क और जनता का सहयोग लाया रंग

इस ऐतिहासिक उपलब्धि पर महापौर जगत बहादुर सिंह 'अन्नू', राजस्व प्रभारी डॉ. सुभाष तिवारी और निगमायुक्त रामप्रकाश अहिरवार ने निगम की पूरी टीम को बधाई दी है। महापौर ने कहा कि शहर के विकास के प्रति नागरिकों की जागरूकता और निगम कर्मचारियों की मेहनत का ही परिणाम है कि

आज हम इस मुकाम पर पहुँचे हैं। निगमायुक्त रामप्रकाश अहिरवार ने बताया कि लोक अदालत की सफलता के बाद अब निगम प्रशासन का लक्ष्य शत-प्रतिशत वसूली पर है। आज 15 मार्च से 31 मार्च तक निगम का पूरा अमला वसूली के लिए मैदान में सक्रिय रहेगा। करदाताओं के पास अधिभार से बचने के लिए अब केवल 15 दिनों का समय शेष है। निगमायुक्त श्री अहिरवार ने कहा कि 1 अप्रैल से बकाया करों पर डबल अधिभार लगाना शुरू हो जाएगा।

निगम की अप्रिय कार्यवाही से बचने, समय पर करें टैक्स जमा

महापौर जगत बहादुर सिंह 'अन्नू', राजस्व प्रभारी डॉ. सुभाष तिवारी और निगमायुक्त रामप्रकाश अहिरवार से करदाताओं से अपील की है कि वे निगम की अप्रिय वैधानिक कार्यवाही से बचने के लिए 31 मार्च के पूर्व अपने बकाया करों का भुगतान करें। समय पर कर चुकाकर आप न केवल अतिरिक्त जुर्माने से बच सकते हैं, बल्कि शहर के विकास में भी भागीदार बन सकते हैं।

लोक अदालत में वसूली का रिकॉर्ड तोड़ नगर निगम ने रचा नया कीर्तिमान

पिछले वित्तीय वर्ष की तुलना में इस वित्तीय वर्ष की लोक अदालत में हुनाआ आंकड़ा 220 प्रतिशत के पार पहुँचा



जबलपुर। मार्च 2025 की लोक अदालत में हुई थी 7 करोड़ 22 लाख की वसूली, और मार्च 2026 की लोक अदालत में 15 करोड़ 96 लाख का आँकड़ा प्राप्त कर नगर निगम ने पिछले साल का अपने रिकॉर्ड को ही किया ध्वस्त।



रहवासी क्षेत्र में संचालित डेयरी पर कार्यवाही करने पहुंचे निगम अमले को भगाया

जबलपुर। सत्यदेव तिवारी मकान नम्बर-HIG185 सुभाषनगर हाऊसिंग बोर्ड महाराजपुर जबलपुर के द्वारा अवैध रूप से रहवासी क्षेत्र में कई दिनों से डेयरी का संचालन किया जा रहा है, डेयरी से निकलने वाला गोबर और अपशिष्ट खुले में डाला जाता है। नालियों में गंदा पानी बहने से बीमारियों के फैलने का खतरा मंडरा रहा है। सुबह-शाम पशुओं की आवाजाही और वाहनों के निकलने पर यातायात भी बाधित हो रहा है, वहीं छोटे बच्चों और

बुजुर्गों को भी निकलने में असुविधा का सामना करना पड़ता है। मनीष गणेशकर, प्रकाश रजक, नारायण विश्वकर्मा, सत्येंद्र पटेल, आरके पटेल, एड. ओपी त्रिपाठी, कमल कुशवाहा आदि ने इसकी शिकायत नगर निगम एवं कलेक्टर जबलपुर से की थी। शिकायत पर कार्यवाही करने पहुंची नगर निगम की टीम को अतिक्रमणकारी सत्यदेव तिवारी का परिवार जो मूलतः उत्तर प्रदेश का रहने वाला है, के द्वारा भगा दिया गया। कहा जाता है कि

सत्यदेव तिवारी क्षेत्रवासियों से मारपीट, गाली-गलौज करने पर उतारू हो जाता है जिससे कभी भी क्षेत्र में अप्रिय गंभीर घटना घटित हो सकती है। सत्यदेव तिवारी द्वारा घर के सामने भी दो से तीन फुट रोड पर लोहे की जाली लगाकर अवैध निर्माण कर रखा गया है जिससे क्षेत्रवासियों को निकलने में बहुत परेशानी होती है। स्थानीय निवासियों ने मांग की है कि अवैधानिक डेयरी को तत्काल हटाने की कार्यवाही की जाए, ताकि क्षेत्रवासी सुरक्षित रह सकें।



एक्सपायरी डेट की सामग्री मिलने पर पटेल फास्ट फूड का पंजीयन निलंबित

जबलपुर। खाद्य सुरक्षा प्रशासन के अधिकारियों द्वारा शनिवार को किये गये आकस्मिक निरीक्षण में विजयनगर में साई हॉस्पिटल के पास स्थित पटेल फास्ट फूड में एक्सपायर्ड कोल्ड ड्रिंक्स तथा मसालों का विक्रय हेतु संग्रहण पाये जाने पर इसका खाद्य पंजीयन तत्काल प्रभाव से निलंबित कर दिया गया है। खाद्य सुरक्षा अधिकारी देवेन्द्र कुमार दुबे ने बताया पटेल फास्ट फूड में अत्यंत अस्वास्थ्यकर तथा अस्वच्छ परिस्थितियों में खाद्य पदार्थों का निर्माण होते हुए भी पाया गया। उन्होंने बताया कि खाद्य सुरक्षा और मानक अधिनियम की धारा 31 के अन्तर्गत खाद्य पंजीयन निलंबन अवधि के दौरान इस प्रतिष्ठान से खाद्य कारोबार के संचालन को पूर्णतः प्रतिबंधित कर दिया गया है।

विश्व उपभोक्ता दिवस पर हुए अनेक कार्यक्रम

जबलपुर। विश्व उपभोक्ता दिवस के अवसर पर खाद्य आपूर्ति विभाग द्वारा कलेक्टर परिसर में उपभोक्ता जागरूकता कार्यक्रम आयोजित किया गया। जिसमें मुख्य अतिथि के रूप में अध्यक्ष नागरिक उपभोक्ता दर्शन मंच पीजी. नाजपांडे, प्रदेश अध्यक्ष महिला विंग अखिल भारतीय उपभोक्ता उद्योग संगठन मती जानकी देवी, अंतर्राष्ट्रीय उपभोक्ता कल्याण समिति के अध्यक्ष डॉ. उत्तम सिंह, अखिल भारतीय उपभोक्ता उद्योग संगठन के संभागीय अध्यक्ष मती भगवती भारद्वाज, आशीष विश्वकर्मा एवं राजेंद्र कुमार जैन, राष्ट्रीय कंज्यूमर प्रोटेक्शन ऑर्गेनाइजेशन मुख्य अतिथि के रूप में उपस्थित हुए। इस अवसर पर उपभोक्ताओं को उनके अधिकारों और कर्तव्यों के प्रति जागरूक करने के उद्देश्य से कार्यक्रम आयोजित किया गया। वक्ताओं ने बताया कि प्रत्येक व्यक्ति एक उपभोक्ता है और उसे कई महत्वपूर्ण अधिकार प्राप्त हैं, जैसे - सुरक्षा का अधिकार, जानकारी पाने का अधिकार, अपनी पसंद से वस्तु चुनने का अधिकार तथा उनके साथ कोई धोखाधड़ी होने पर शिकायत निवारण का अधिकार। कार्यक्रम में मती सीमा बोरासिया प्रभारी जिला आपूर्ति नियंत्रक द्वारा सभी

गरीब नवाज कमेटी के सदस्यों ने रैन बसेरे में मिले अज्ञात व्यक्ति के शव का किया अंतिम संस्कार

जबलपुर। मेडिकल अस्पताल परिसर स्थित रैन बसेरे में एक करीब 50 वर्षीय अज्ञात व्यक्ति का शव मिलने से क्षेत्र में हड़कंप मच गया। सूचना मिलने पर गरीब नवाज कमेटी के सदस्यों ने आगे बढ़कर मानवीय पहल करते हुए लावारिस शव का तिलवारा मुक्तिधाम में अंतिम संस्कार कराया। मामले की जानकारी मिलते ही गढ़ा थाना पुलिस मौके पर पहुंची और आवश्यक जांच शुरू की। शव को कब्जे में लेकर आसपास मौजूद लोगों से मुक्त की शिनाख्त के लिए पूछताछ की गई, लेकिन पहचान नहीं हो सकी। बाद में शव का पोस्टमार्टम कराया गया। कानूनी प्रक्रिया पूरी होने के बाद पुलिस ने शव समिति को सौंप दिया। इसके बाद कमेटी के सदस्यों ने पूरे सम्मान के साथ तिलवारा मुक्तिधाम में अंतिम संस्कार किया। इस दौरान रिजाल अली, बाबू खान, दीपक निगम, बहु नाकनी, मोहम्मद आरिफ, मोहम्मद कासिम, मोहम्मद नदीम,



अब्दुल बारी, मोहम्मद अमीर और इसफु मालुगुजार मौजूद रहे। समिति के सदस्यों ने बताया कि लावारिस शवों को सम्मानजनक विदाई देना उनका मानवीय दायित्व है और वे समय-समय पर इस तरह की सेवा करते रहे हैं।

कलेक्टर का घेराव कर शिक्षकों ने साँपा झापन

टीईटी की अनिवार्यता पर पुनर्विचार की मांग

जबलपुर। शासकीय शिक्षक संगठन मप के प्रांतीय आह्वान पर कल शिक्षकों ने शिक्षक पात्रता परीक्षा (टी ई टी) की अनिवार्यता के प्रदेश शासन के फैसले के विरोध में कलेक्टर का घेराव कर मुख्यमंत्री व मुख्य सचिव के नाम अपर कलेक्टर को झापन सौंपा। झापन में टीईटी की अनिवार्यता पर पुनर्विचार की मांग की गई है। इसके पूर्व जिले भर से बड़ी संख्या में शिक्षक जबलपुर कलेक्टर पहुंचे। जहां उन्होंने टीईटी को अनिवार्य किए जाने के फैसले का विरोध करते हुए प्रदर्शन किया। प्रदर्शन कर रहे शिक्षकों का कहना है कि वर्षों से सेवा दे रहे शिक्षकों पर टीईटी लागू करना उनके साथ अन्याय है। शासकीय शिक्षक संगठन के प्रांतीय उपाध्यक्ष जगत पटेल ने कहा कि सरकार को इस फैसले पर पुनर्विचार करना चाहिए और कारगर शिक्षकों को इससे छूट दी

जानी चाहिए। संगठन के प्रांतीय उपाध्यक्ष शकेश उपाध्याय ने कहा कि संगठन जल्द ही शिक्षकों द्वारा टीईटी अनिवार्यता के फैसले को वापस लेने की मांग को लेकर झापन दिया गया है, जिसे शासन तक भेजकर समस्या से अवगत कराया जाएगा। शिक्षकों ने चेतावनी दी है कि यदि उनकी मांगों पर जल्द सकारात्मक निर्णय नहीं लिया गया तो प्रदेशभर में बड़ा आंदोलन किया जाएगा। झापन कार्यक्रम में मुकेश सिंह ठाकुर, अजय सिंह ठाकुर, शालिकराम पटेल, प्रदीप पटेल, उमाकांत पटेल, अखिलेश कुमार मांडी, दीपक सोनी, मनीष प्रधान, शिवराम पटेल, किशोर दुबे, प्रकाश सेन, सुधीर विश्वकर्मा मौजूद रहे।

होली के चंदे को लेकर मारपीट में घायल युवक की मौत

जबलपुर। राईली थाना क्षेत्र में होलीका पर्व पर मोहल्ले के बाढ़ वसूलने को लेकर हुए विवाद के बाद मारपीट में बुरी तरह घायल युवक की अस्पताल में उपचार दौरान मौत हो गई। परिजनों को सूचना पर राईली थाना पुलिस ने उक्त प्रकरण में हत्या की धारा बढ़ते हुए फरार आरोपियों को तलाश शुरू कर दी है। राईली पुलिस ने बताया कि गत 1 मार्च को मनीष डेक्कर 19 साल अपने दोस्तों के साथ होली के लिए चंडा एकत्र कर रहा था, इसी दौरान क्षेत्र में रहने वाले कुछ युवकों से उसका विवाद हो गया, जो देखते ही देखते मारपीट में बदल गया। विवाद के दौरान मनीष पर कई से हमला किया गया, जिससे उसके सिर में गंभीर चोट आ गई थी। घायल मनीष की हालत बिगड़ने पर परिजनों ने उसे मेडिकल कॉलेज अस्पताल में भर्ती कराया था। अस्पताल में युवक का उपचार किया जा रहा था कि दृष्टांत के दौरान ही मनीष की मौत हो गई।

हैदराबाद हिन्दू विधायक टी. राजा सिंह रहेंगे मुख्य वक्ता

जबलपुर। नवसेवतार एम.हिन्दू सेवा परिषद् के चतुर्दश स्थापना दिवस पर 31 मार्च 2026 को प्रतिवर्ष अनुसार गदा यात्रा को लेकर वृहद बैठक संपन्न हुई जिसमें यात्रा को पुनः ऐतिहासिक बनाने हेतु गदा यात्रा से संबंधित कार्यों को प्रखंड स्तर एवं महानगर स्तर पर जिम्मेदारियां तय की गईं।

पावर मैनेजमेंट कंपनी में प्रशासनिक फेरबदल

जबलपुर। एमपी पावर मैनेजमेंट कंपनी लिमिटेड जबलपुर में 5 वरिष्ठ अधिकारियों के स्थानांतरण और नवीन पदस्थापना की है। जारी आदेश के अनुसार कार्यपालक निदेशकों एवं मुख्य महाप्रबंधकों के मौजूदा दायित्वों में फेरबदल किया गया है। जबलपुर में कार्यरत कार्यपालक निदेशक फिरोज कुमार मेस्राम को अब कार्यपालक निदेशक मानव संसाधन एवं प्रशासन की जिम्मेदारी सौंपी गई है। वहीं राजीव कुमार गुप्ता को कार्यपालक निदेशक मानव संसाधन एवं प्रशासन के पद से हटाकर कार्यपालक निदेशक पावर मैनेजमेंट के पद पर तैनात किया गया है। प्रबंधन ने मुख्य महाप्रबंधक स्तर पर भी बदलाव करते हुए प्रवीण कुमार जैन को पावर मैनेजमेंट विभाग से स्थानांतरित कर मुख्य महाप्रबंधक रणनीतिक योजना एवं परियोजना के पद पर नियुक्त किया है। गोपाल कार्यालय में पदस्थ राकेश कुमार ठाकुराल जो अब तक मुख्य महाप्रबंधक वाणिज्य एवं गैर पारंपरिक ऊर्जा का कार्य देख रहे थे उन्हें अब मुख्य महाप्रबंधक क्षेत्रीय कार्यालय गोपाल बनाया गया है। इसी तरह गुरदीप सिंह खन्नुजा को मुख्य महाप्रबंधक क्षेत्रीय कार्यालय से स्थानांतरित कर मुख्य महाप्रबंधक वाणिज्य एवं गैर पारंपरिक ऊर्जा का प्रभार दिया गया है।

गदा यात्रा को लेकर हिन्दू सेवा परिषद की हुई वृहद बैठक

पुनः हिन्दू राष्ट्र की संकल्पना को बुलंद करने हेतु गदा यात्रा एवं सनातन सभा संपन्न होगी। बैठक में कार्य समितियों का निर्माण कर कार्य योजना बना कर सभी कार्यकर्ताओं को दायित्व सौंपा गया। अतुल जेसवानी ने बताया कि इस वर्ष गदा यात्रा में मुख्यरूप से मुख्य वक्ता हैदराबाद के हिन्दू

विधायक टी. राजा सिंह जी शामिल होंगे। बैठक के दौरान अतुल जेसवानी, गौरव साहू, सौरभ जैन, उत्कर्ष रावत, दीपक विश्वकर्मा, अभिषेक अहिरवार, संदीप कुशवाहा, रवि कुशवाहा, पंकज कुशवाहा, सागर पटेल, राज बेन, विनय राजपूत, मनोज तिवारी, महेंद्र बुंदेला, आदि उपस्थित थे।

जेल के बंदी की संदिग्ध स्थिति में मौत

जबलपुर। जिला जेल कटनी में निरुद्ध एक बंदी की संदिग्ध परिस्थितियों में मौत हो गई। घटना के बाद जेल प्रशासन और पुलिस महकमे में हड़कंप मच गया है। पुलिस ने मर्ग कायम कर मामले की गहन जांच शुरू कर दी है। मृतक की पहचान रमेश पटेल 56 वर्ष पिता रामलाल पटेल के रूप में हुई है, जो जिला जेल कटनी में निरुद्ध थे। बताया जा रहा है कि शनिवार की दरमियानी रात बंदी की तबीयत अचानक बिगड़ गई। जेल प्रबंधन द्वारा आनन-फानन में उन्हें उपचार के लिए शासकीय जिला अस्पताल कटनी ले जाया गया। जब बंदी को जिला अस्पताल के इमरजेंसी वार्ड में लाया गया तो इयूटी पर मौजूद डॉक्टरों ने परीक्षण के उपरांत उन्हें मृत घोषित कर दिया।

5 वर्षीय कार्ययोजना के लिए 60 करोड़ का प्रावधान प्रदेश के सभी नगरीय निकायों में बनेंगे "गीताभवन"

जबलपुर। मुख्यमंत्री डॉ. मोहन यादव ने कहा है कि इंदौर और जबलपुर की तर्ज पर प्रदेश के सभी नगरीय निकायों में गीता भवन बनाए जा रहे हैं। गीता भवन के माध्यम से दार्शनिक वातावरण निर्मित करने का प्रयास है। इन केन्द्रों में युवा पीढ़ी को गीता के निष्काम कर्म और भारतीय मूल्यों से जोड़ने और शोधाधियों के लिए विशेष संसाधन उपलब्ध कराना गीता भवन का मुख्य उद्देश्य है। मुख्यमंत्री डॉ. यादव ने कहा कि मध्यप्रदेश की सांस्कृतिक और आध्यात्मिक चेतना को विस्तार देने के लिए 'गीता भवन' परियोजना को अब वृहद स्वरूप प्रदान किया जा रहा है। प्रदेश के सभी 413 शहरों में गीता भवन निर्माण की योजना के लिए 5 वर्षीय कार्ययोजना के वर्ष 2026-27 के लिए 60 करोड़ का प्रावधान किया गया है। इस महत्वाकांक्षी परियोजना का उद्देश्य नगरीय क्षेत्रों में भारतीय दर्शन, कला और साहित्यिक विमर्श के लिए एक आधुनिक अवसरचना तैयार करना है। इंदौर और जबलपुर में निर्मित गीता

भवन की सफलता को आधार मानते हुए अब इस मॉडल को पूरे प्रदेश में लागू किया जा रहा है। योजना के क्रियान्वयन की दिशा में महत्वपूर्ण प्रगति करते हुए विभाग ने चार प्रमुख शहरों में ब्राउनफील्ड प्रोजेक्ट्स को तकनीकी स्वीकृति प्रदान कर दी है। इनमें रीवा (5 करोड़ रुपये), छिंदवाड़ा (2.5 करोड़ रुपये), कटनी (2.4 करोड़ रुपये) तथा खंडवा (2 करोड़ रुपये) शामिल हैं। इसके अतिरिक्त, 6 नगर निगमों सहित 100 नगर पालिकाओं में 'ग्रीनफील्ड' प्रोजेक्ट्स के लिए भूमि की उपलब्धता सुनिश्चित हो चुकी है, जिनकी डीपीआर को अंतिम रूप दिया जा रहा है। शेष 313 नगरीय निकायों में भी भूमि का चिन्हंकन कर लिया गया है और जिला कलेक्टरों के माध्यम से आवंटन की प्रक्रिया प्रचलन में है। आधुनिक सुविधाओं से सुसज्जित होंगे सांस्कृतिक केंद्रप्रत्येक 'गीता भवन' को एक बहुउद्देशीय केंद्र के रूप में विकसित किया जा रहा है।

अब कचरा नहीं, खाद बनेंगे पतझड़ के पत्ते

जबलपुर। नगर निगम ने 'स्वच्छ सर्वेक्षण 2025-26' के तहत एक बेहद सकारात्मक अभियान की शुरुआत की है, जिसका मंत्र है पतझड़ के पत्ते कचरा नहीं हैं। इस मुहिम का उद्देश्य सड़कों पर बिखरे सूखे पत्तों को जलाकर प्रदूषण फैलाने के बजाय, उन्हें मूल्यवान जैविक खाद में बदलना है। निगमायुक्त श्री अहिरवार ने बताया कि पतझड़ के मौसम में लोग सूखे पत्तों को कूड़ा समझकर जला देते हैं, जिससे वायुमंडल में कार्बन डाइऑक्साइड और हाज़िकारक कणों का स्तर बढ़ जाता है। नगर निगम की इस योजना से अब इन पत्तों को गैरीटाट, बलदेवखान, गढ़ा, गोरखपुर, अथरताल और कटौदा जैसे कम्पोस्ट प्लांट्स में ले जाया जाएगा। यहाँ बैक्टीरियल विधि से तैयार की गई उच्च गुणवत्ता वाली खाद वापस नागरिकों को उनके बगीचों और पौधों के लिए उपलब्ध कराई जाएगी। पत्तों को जलाने पर पूर्ण रोक से वायु प्रदूषण में भारी कमी आएगी। रासायनिक खादों की निर्भरता कम होगी और मिट्टी की उर्वरता बढ़ेगी। निगम ने नागरिकों से सीधे जुड़ने के लिए टोल-फ्री नंबर 0761-2637503 जारी किया है। सूखे पत्ते प्रकृति की संपदा हैं। इन्हें जलाएं नहीं, बल्कि संवर्धित कर निगम की टीम को सौंपें। आपके सहयोग से जबलपुर न केवल स्वच्छ बनेगा, बल्कि सांस लेने के लिए और भी शुद्ध होगा। यदि आपके घर या आस-पास सूखे पत्तों का ढेर है, तो उन्हें कचरा गाड़ी में डालने या जलाने की बजाय आप निगम के टोल-फ्री नंबर 0761-2637503 पर संपर्क कर सकते हैं।

सिहोरा तहसील में वेयर हाउस सील

अवैध एलपीजी सिलेंडर और रेत पर प्रशासन की सख्त कार्रवाई

जबलपुर। जिले में अवैध गतिविधियों पर अंकुश लगाने के लिए प्रशासन ने शनिवार को सख्त कदम उठाए। कलेक्टर राघवेंद्र सिंह के निर्देशों के परिपालन में शहपुरा और सिहोरा क्षेत्रों में अलग-अलग कार्रवाई की गई। इन कार्रवाइयों में अवैध एलपीजी गैस सिलेंडर जब्त, अवैध रेत परिवहन पर रोक तथा भू-राजस्व बकाया होने पर वेयरहाउस सील करने जैसी अहम कार्रवाई शामिल रही।

अनुभागीय राजस्व अधिकारी शहपुरा के नेतृत्व में राजस्व एवं पुलिस विभाग की संयुक्त टीम ने शहपुरा क्षेत्र में एलपीजी गैस सिलेंडरों के अवैध उपयोग की जांच की। जांच के दौरान 10 अलग-अलग प्रतिष्ठानों से 10 गैस सिलेंडर जब्त किए गए। प्राथमिक जांच में सामने आया कि इन सिलेंडरों का उपयोग निर्धारित नियमों के विपरीत किया जा रहा था। अधिकारियों ने स्पष्ट किया कि घरेलू गैस



सिलेंडरों का व्यावसायिक उपयोग पूर्णतः प्रतिबंधित है और ऐसे मामलों में सख्त दंडात्मक कार्रवाई की जाएगी। कार्रवाई के दौरान राजस्व और पुलिस विभाग के सभी संबंधित अधिकारी मौजूद रहे।

अवैध रेत से भरा डम्पर जब्त

इसी क्रम में अनुभागीय राजस्व अधिकारी शहपुरा के मार्गदर्शन में तहसील शहपुरा क्षेत्र में एक रेत से भरा डम्पर पकड़ा गया। पूछताछ के दौरान ड्राइवर द्वारा दिए गए कथन और दस्तावेजों

में तथ्यों का मिलान नहीं हुआ। संदेहास्पद स्थिति को देखते हुए डम्पर को जब्त कर थाना चरगवां भेज दिया गया, जहाँ आगे की कानूनी कार्रवाई की जा रही है। प्रशासन ने संकेत दिए हैं कि अवैध खनन और परिवहन के विरुद्ध अभियान आगे भी जारी रहेगा।

वेयर हाउस सील

दूसरी ओर सिहोरा तहसील में राजस्व टीम ने बड़ी कार्रवाई करते हुए भू-राजस्व बकाया होने पर 'मां अन्नपूर्णा वेयर हाउस' को सील कर दिया। जानकारी के अनुसार भूमि स्वामी जुगल किशोर पटेल द्वारा भू-राजस्व एवं पंचायत उपकर की 2 लाख 05 हजार 200 रुपये की राशि जमा नहीं की गई थी। 14 मार्च को राजस्व निरीक्षक गोसलपुर, हल्का पटवारी एवं ग्राम कोटवार की उपस्थिति में खसरा नंबर 530, रकबा 2.04 हेक्टेयर की भूमि के कॉलम नंबर 12 में बकाया राशि दर्ज की गई। इसके बाद मौके पर मौजूद वेयरहाउस को तत्काल प्रभाव से सील कर दिया गया। प्रशासन ने स्पष्ट किया है कि राजस्व वसूली और अवैध गतिविधियों के विरुद्ध कार्रवाई निरंतर जारी रहेगी तथा नियमों का उल्लंघन करने वालों को बख्शा नहीं जाएगा।



जबलपुर। कायस्थ वूमंस क्लब ने किया कार्यशाला का आयोजन

रेत का अवैध उत्खनन रोकने की कार्यवाही

जबलपुर। रेत के अवैध उत्खनन पर सख्ती से रोक लगाने के कलेक्टर राघवेंद्र सिंह के निर्देशानुसार शहपुरा, पाटन और सिहोरा तहसील में रविवार को राजस्व एवं खनिज विभाग की संयुक्त दल द्वारा कई स्थानों का आकस्मिक निरीक्षण किया गया। अनुभागीय राजस्व अधिकारी शहपुरा मदन सिंह रघुवंशी के नेतृत्व में की गई कार्यवाही में घुघरी चरगवां में रेत का अवैध परिवहन करते पाये जाने पर एक डंपर को जप्त किया गया। वहीं, पाटन तहसील के अंतर्गत कटगी में हिरन नदी घाट क्षेत्र के निरीक्षण के दौरान तहसीलदार जय सिंह धुवें के नेतृत्व में राजस्व और खनिज विभाग के अमले

ने ग्राम पौड़ीकला के पास पुल के नीचे नदी की गहराई से रेत खनन करते पाये जाने पर डोंगी में भरी करीब एक टाली रेत को नदी में डूबाने की कार्यवाही की। तहसीलदार जय सिंह धुवें के मुताबिक कार्यवाही के लिये पहुँची टीम को देखकर रेत निकलने वाले तैराक नाव को बीच जलधारा में आंशिक रूप से डूबाकर तट के दूसरी ओर भाग गये। सिहोरा तहसील में खिरहनी कला, देवरी कन्हाई और मढ़ा परसवाड़ा के रेत घाटों का राजस्व और खनिज विभाग के अमले ने आकस्मिक निरीक्षण किया। निरीक्षण के दौरान इन स्थानों पर रेत का उत्खनन नहीं पाया गया।

भक्त शिरोमणि कर्मा बाई जयंती श्रद्धा के साथ मनाई गई

मझौली। नगर मझौली में भक्त शिरोमणि कर्मा बाई की जयंती श्रद्धा और उत्साह के साथ मनाई गई। इस अवसर पर समाज के लोगों ने कर्मा बाई के चित्र पर माल्यार्पण कर उनके जीवन और आदर्शों को याद किया। कार्यक्रम में वक्ताओं ने कहा कि कर्मा बाई ने अपनी भक्ति, सेवा और समर्पण से समाज को सच्चे मार्ग पर चलने की प्रेरणा दी। जयंती कार्यक्रम के दौरान भजन-कीर्तन और पूजा-अर्चना का आयोजन किया गया। उपस्थित लोगों ने कर्मा बाई के बताए मार्ग पर चलने तथा समाज में एकता और सद्भाव बनाए रखने का संकल्प लिया। मां कर्मा बाई मंदिर से साहू समाज के द्वारा शाम 4:00 बजे शोभा यात्रा प्रारंभ हुई जो नगर के मुख्य मार्ग से होते हुए बाजार प्लांट शनि आश्रम जगन्नाथ मंदिर पहुँचीं शोभा यात्रा में अद्भुत झांकिया की प्रस्तुति की गई। इसके बाद बुजुर्गों वरिष्ठों का सम्मान देवी जगरण युवक युवतियों के द्वारा झांकीया प्रस्तुत की गई एवं विशाल



भंडारे का आयोजन किया गया। कार्यक्रम में समाज के वरिष्ठजन, नगर के गणमान्य नागरिक और युवा बड़ी संख्या में उपस्थित रहे।

सभी ने कर्मा बाई के जीवन से प्रेरणा लेकर समाज सेवा और आपसी भाईचारे को बढ़ावा देने की बात कही।

श्रीमद्भागवत कथा का समापन 18 को

जबलपुर। ज्ञानमनदास चौक स्थित छोटी खेरमाई मंदिर के पास 11 मार्च से 18 मार्च तक श्रीमद्भागवत कथा का आयोजन किया जा रहा है। कथा प्रतिदिन दोपहर 2 बजे से प्रसिद्ध कथा वाचक पंडित दिनेश कृष्ण महाराज द्वारा सुनाई जा रहे हैं। आयोजकों ने श्रद्धालुओं से उपस्थित होकर कथा का श्रवण करने और धर्म लाभ प्राप्त करने का अनुरोध किया गया है। कथा के समापन के उपरांत 18 मार्च को भंडारे का आयोजन भी किया गया है।



शासकीय कॉलोनियों में गहराया जल संकट अधिकारी कर रहे समस्या को नजरअंदाज

जबलपुर। गर्मी की आहट के साथ ही जल संकट के मामले सामने आने लगे हैं, जबलपुर के शासकीय कर्मचारियों की कॉलोनियों में जल संकट गहराने लगा है। मध्य प्रदेश राज्य कर्मचारी संघ के जिला अध्यक्ष अटल उपाध्याय ने आरोप लगाया है कि विभाग के संबंधित अधिकारी इस समस्या को नजरअंदाज कर रहे हैं। उन्होंने कहा कि शासकीय कर्मचारियों के मासिक देयकों से इन आवासों का किराया तो काट लिया जाता है लेकिन समस्याओं का निदान नहीं किया जाता है। लोक निर्माण विभाग, शिक्षा, पुलिस, स्वास्थ्य, वन, राजस्व, लोक स्वास्थ्य यांत्रिकी बरगी हिल्स, हिरण जल संसाधन, आई टी आई, रोजगार निर्माण, एवं नगर निगम के शासकीय आवास की कॉलोनियों में ट्यूबवेल से कम पानी आ रहा है, पानी की टैंकों की लम्बे समय से सफाई नहीं हुई है। कर्मचारियों को पेशावर की व्यवस्था स्वयं करनी पड़ रही है जबकि यह संबंधित विभाग को करवाना चाहिए। मिडिकल के

पीछे की कॉलोनी, पुलिस विभाग केंद्र थाने के सामने टपरिया नुमा आवासों में, गढ़ा थाने के आगे के आवासों में रखी पानी की टैंकों खराब हो गई है, अंदर काई लग गई है। बरगी हिल्स के आवासों के रहवासी दूर से पानी ला रहे हैं, राजस्व, पी डब्ल्यू डी के कर्मचारी ब्यौरा बाग के क्वार्टरों में रहने वाले भारी परेशान हैं, वन विभाग के एस एफ आर आई, आई टी आई के साथ ही शिक्षा और स्वास्थ्य विभाग के आवासों में लगी पानी की लाइनों की दुर्गति है, विक्टोरिया कैम्पस के आवास में बने आवास में स्वच्छ पीने के पानी की समस्या बनी हुई है। मध्य प्रदेश राज्य कर्मचारी संघ जबलपुर जिलाशाखा अध्यक्ष अटल उपाध्याय, जिला सचिव देवेन्द्र पचौरी, कोषाध्यक्ष आलोक अग्निहोत्री, राजगर्गी डेहरिया, योगेंद्र मिश्रा, अजय दुबे, विनय नामदेव, राहुल पांडेय, सतीश उपाध्याय, राकेश उपाध्याय, अंशुल शाह, सुशील गुप्ता, अर्जुन सोमवंशी, रवि बांगड, राजू मरके, जी पी द्वेदी ने शासकीय आवासों में पीने के पानी की व्यवस्था करने की मांग की है।

प्रस्फुटन समितियां परिषद की आधार स्तंभ, प्रशिक्षण कार्यक्रम आयोजित

सिहोरा। योजना आर्थिक एवं सांख्यिकी विभाग के योजनांतर्गत जन अभियान परिषद विकासखंड सिहोरा की नवांकुर संस्था सेक्टर क्रमांक एक द्वारा जिला समन्वयक घनश्याम रायपुरिया के मार्गदर्शन में सेक्टर अंतर्गत आठ समितियों के सदस्य, नवांकुर सखी एवं सामाजिक कार्यों में रुचि रखने वालों का एक दिवसीय प्रशिक्षण कार्यक्रम आयोजित किया गया। जिला समन्वयक ने ग्राम एवं नगर की समितियों को जानकारी देते हुए बताया गया कि प्रस्फुटन समितियां जन अभियान परिषद के आधार स्तंभ हैं नवांकुर संस्था के संचालक सुषमा सिंह कर्तुली द्वारा उपाध्याय एवं अवधारणा स्पष्ट की गई। समिति की सचिव सारिका साहू ने समितियों के सामाजिक कार्य में भूमिका के विषय में प्रकाश डाला। सुरभी कोरी परामर्शदाता द्वारा एमपीजेएपी ऐप के माध्यम से समितियों के कार्यों की जानकारी अपडेट करने, परामर्शदाता



प्रवीण गौतम ने संचालन हेतु आवश्यक दस्तावेजीकरण, रजनीश उपाध्याय लक्ष्मीकांत परोहा, आयुष कुररिया ने समिति से सम्बंधित विषयों पर प्रकाश डाला। स्व सेवा संयोजन समिति की प्रेरणा से नवाचार के तहत देहदान संकल्प पत्र भरने जामुना प्रसाद लोधी, बबीता कुशवाहा, नीतू साहू, सुमन नामदेव, आरती दीवान, अमीषा चौधरी,

बाबाताल में महारुद्र यज्ञ की पूर्णाहुति आज

सिहोरा। नगर के सिद्ध पीठ स्थल शिव मंदिर बाबाताल में विश्व शांति मानव कल्याणार्थ आयोजित दस दिवसीय हवनात्मक तथा अभिक्रमिक महारुद्र यज्ञ का आज सोमवार को पूर्णाहुति के साथ ही समापन हो जायेगा। यज्ञ में प्रतिदिन सिहोरा खिलौला के साथ इससे लगे दर्जनों ग्रामों के भक्तों की भारी भीड़ उमड़ रही है जो भगवान भोलेनाथ के दर्शन करने के साथ यज्ञ भगवान की परिक्रमा लगा रही हैं साथ ही भव्य एवं विशाल मेले में लगे बड़े झूलों के साथ अनेक प्रकार के विभिन्न धरतू सामग्रियों की दुकानों के स्टाल के साथ खाद्याय सामग्री के स्टाल का आनंद ले रहे हैं। आज सोसल मिडिया के युग में भी लोग रोज रामलीला देखने बड़ी संख्या में पहुंच रहे हैं। लगातार 37 वर्ष से आयोजित हो रहे महारुद्र यज्ञ में आज यज्ञाचार्य पंडित केशव प्रसाद त्रिपाठी यज्ञ की पूर्णाहुति करायेंगे। यज्ञ समिति के पंडित राजकुमार तिवारी पिंटा महाराज, हनुमान बिल्हा, ललित दुबे, इन्द्रकुमार पांडे, मुंडी बर्मन, मोहित बर्मन, भूरा पटेल, विंदेश्वरी काळी आदि ने पूर्णाहुति में पहुंचकर पुण्य लाभ प्राप्त करने की अपील की है।



उल्लास' परीक्षा में 85 वर्षीया वृद्धा ने पेश की मिसाल



सिहोरा। केंद्र एवं प्रदेश सरकार के संयुक्त तत्वावधान में संचालित 'नवभारत साक्षरता मिशन' के अंतर्गत रविवार को विकासखंड सिहोरा के विभिन्न परीक्षा केंद्रों पर मूल्यांकन परीक्षा का सफल आयोजन किया गया। इस अभियान का मुख्य उद्देश्य समाज के उन वयस्कों को शिक्षा की मुख्याधार से जोड़ना है, जो किसी कारणवश पूर्व में साक्षर नहीं हो सके थे। बेसिक शिक्षा विभाग द्वारा पिछले एक सप्ताह से जारी युद्ध स्तर की तैयारियों का परिणाम परीक्षा केंद्रों पर उमड़ी परीक्षार्थियों की भीड़ के रूप में देखने को मिला।



'अक्षर साथियों' ने बीते एक सप्ताह से क्षेत्र में सघन सर्वे अभियान चलाया था। इस दौरान घर-घर जाकर निरक्षरों की पहचान की गई और सरकार के 'उल्लास' ऐप पर उनका विधिवत पंजीकरण सुनिश्चित किया गया।

परीक्षार्थियों का मनोबल बढ़ाया।

85 वर्षीया शिमला बाई बर्नी प्रेरणा का केंद्र
इस परीक्षा के दौरान सबसे आकर्षक केंद्र 85 वर्षीय बुजुर्ग महिला शिमला बाई रहीं। शारदा प्रसाद गडारी की पत्नी शिमला बाई ने अदम्य उत्साह के साथ परीक्षा दी। उनकी जीवतता का अंदाजा इसी बात से लगाया जा सकता है कि परीक्षा देते समय भी उन्हें अपने घरेलू उत्तरदायित्वों का पूरा ध्यान था। उन्होंने मुस्कुराते हुए कहा, "जल्दी-जल्दी परीक्षा देनी है घर में बहुत काम है और मवेशियों को पानी भी पिलाना है। उनकी इस प्रेरणादायी भागीदारी ने यह सिद्ध कर दिया कि सीखने की कोई उम्र नहीं होती।

श्रीमती शांताबाई पत्रे- पुरानी पीपी कॉलोनी गौरीघाट रोड निवासी श्री एसएल पत्रे की धर्मपत्नी श्रीमती शांता बाई पत्रे (75) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राजेंद्र चौबे- दक्षिण मिलोनीगंज छोटा फुहारा निवासी श्री राजेंद्र चौबे (74) का निधन हो गया। अंतिम संस्कार करियापाथर शमशान भूमि में किया गया। श्रीमती रमा देवी- कृष्णा कॉलोनी सुहागी निवासी श्री उमा प्रसाद की धर्मपत्नी श्रीमती रमा देवी (65) का निधन हो गया। अंतिम संस्कार गौरीघाट मोक्षधाम में किया गया। श्री गुलाबचंद रजक- कछियाना द्वारका नगर निवासी श्री गुलाब चंद रजक (64) का निधन हो गया। अंतिम संस्कार करियापाथर शमशान भूमि में किया गया। श्री अजय श्रीवास- जीसीएफ क्वार्टर्स निवासी श्री अजय श्रीवास (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राकेश कुमार चौधरी- बावा टोला ठक्कर ग्राम निवासी श्री

गंगादीन चौधरी के पुत्र श्री राकेश कुमार चौधरी का निधन हो गया। अंतिम संस्कार करियापाथर शमशान भूमि में किया गया।

श्रीमती देवकली यादव- नर्मदा नगर गोहलपुर नई बस्ती निवासी श्रीमती देवकली यादव (50) का निधन हो गया। अंतिम संस्कार गौरीघाट मुक्तिधाम में किया गया। श्रीमती प्रेमलता दुबे- राज्य वन अनुसंधान केंद्र पोलीपाथर निवासी श्री राम नारायण दुबे की धर्मपत्नी श्रीमती प्रेमलता दुबे का (83) का निधन हो गया। अंतिम संस्कार गौरीघाट मोक्षधाम में किया गया। श्री धन्नु लाल झरिया- राजा इमलई कुंडम रोड निवासी श्री धन्नु लाल झरिया (90) का निधन हो गया। अंतिम संस्कार गौरीघाट मोक्षधाम में संपन्न हुआ। श्री सुभाष चंद्र झा- अप्सरा अपार्टमेंट सिविल लाइन निवासी श्री सुभाष चंद्र झा (74) का निधन हो गया। अंतिम संस्कार गौरीघाट मुक्तिधाम में किया गया।



चिवस सड़क- 1000 से.मी.	वैकल्पिक/सड़क 300/-
चिवस सड़क- 1000 से.मी.	रंगीन 400/-
चिवस सड़क- 1000 से.मी.	रंगीन 1100/-

सम्पर्क करें विज्ञापन विभाग- 9303108294, 9407362160



सरकार 4 में नजर आएंगे अमिताभ और अभिषेक

मुंबई। फिल्ममेकर राम गोपाल वर्मा ने अपनी पॉलिटेकल-क्राइम फिल्म 'सरकार 4' की कास्ट को लेकर बड़ा खुलासा किया है। उन्होंने कहा, 'मैं इस फिल्म की शूटिंग इस साल के बीच में करूंगा। जब निर्देशक से फिल्म की कास्ट के बारे में पूछा गया, तो उन्होंने कहा, 'अमिताभ बच्चन और अभिषेक बच्चन दोनों

इस फिल्म का हिस्सा होंगे। हालांकि, उन्होंने फिल्म के बाकी कलाकारों के बारे में कोई खुलासा नहीं किया। राम गोपाल वर्मा ने आगे कहा कि वो इस फिल्म को एक साल में ही खत्म करना चाहते हैं। इसके बाद वो 'सिंडिकेट' मूवी पर काम करना चाहते हैं, जिसका ऐलान उन्होंने पहले किया था।



निकिता

मुझे अफवाहें फैलाना पसंद नहीं

एजेसी मुंबई

अभिनेत्री का कहना है कि वह अनजाने में भी अफवाहों का हिस्सा नहीं बनना चाहती। एक बातचीत के दौरान निकिता ने जुबिन नौटियाल के साथ अपनी शादी की अफवाहों पर कहा कि पीआर के बारे में मेरी समझ की बात करें, तो बेशक यह बहुत देर से आई। यह एक ऐसी बात है, जिसका मुझे अफसोस है और काश कबीर सिंह के रिलीज होने के समय मुझे इस बात की थोड़ी बेहतर जानकारी होती कि चीजें कैसे काम करती हैं। दूसरी बात अगर आप इन सभी वर्षों में मेरे करियर को देखें, तो मैंने व्यक्तिगत और निजी जीवन के बीच एक सीमा बनाए रखी है। इस सीमा को मैंने कभी पार नहीं किया है। आपने मेरे बारे में कभी भी मनगढ़ंत अफवाहें नहीं सुनी होंगी। मैं वैसी इंसान नहीं हूँ। मैं न तो ऐसी अफवाहें फैलाना पसंद करती हूँ और न ही उनका हिस्सा बनना, चाहे अनजाने में ही क्यों न हो। मैं ऐसी चीजों का समर्थन नहीं करती। मार्केटिंग स्ट्रेटजी के बारे में एक्ट्रेस ने कहा कि यह प्रोडक्शन हाउस का निर्णय होता है। बीते दिनों निकिता को जुबिन नौटियाल के साथ सिंगर के होम टाउन में देखा गया था। इसके बाद ही दोनों के रिलेशनशिप में होने की चर्चाएं सामने आई थीं।

लाइफ Style

कई सेलेब्रिटीज के बाद अब अभिनेत्री निकिता दाता ने भी इंडस्ट्री में होने वाले पीआर गेम पर बात की। साथ ही उन्होंने सुर्खियों बटोरने के लिए फैलाई जाने वाली अफवाहों की खुलकर आलोचना की। इस दौरान एक्ट्रेस ने सिंगर जुबिन नौटियाल के साथ अपने रिलेशनशिप और शादी की खबरों पर भी प्रतिक्रिया दी।

हॉलीवुड मसाला

मैं किसी चैटबॉल को डेट नहीं कर रहा हूँ



लॉस एंजिल्स। पिछले दिनों एक पॉडकास्ट में बताया गया कि एक हॉलीवुड एक्टर चैटबॉल के साथ डेटिंग कर रहा है। इसके बारे ही सोशल मीडिया पर जैक ब्राक का नाम इस मामले में उठाना गया। जब मामले में ज्यादा तूल पकड़ा तो एक्टर ने इंस्टाग्राम के जरिए अपना पक्ष रखा। वह पोस्ट में लिखते हैं, 'मैं किसी चैटबॉल को डेट नहीं कर रहा हूँ। मुझे विश्वास नहीं हो रहा कि मुझे यह शब्द लिखने पड़ रहे हैं। यह सब 'स्कॉब्स' शो के एक एपिसोड की कहानी है, इसमें एक लड़का चैटबॉल को डेट करता है। हो सकता है कि उस बात के कारण यह अफवाह उड़ी है।'



गन केस में जेल जाने से बचे सिंडी के बेटे डविलन

लॉस एंजिल्स। सिंडी लॉपर के बेटे डविलन लॉपर को एक हथियार मामले में आरोपी माना गया था। मगर इस मामले में अब सिंगर का समझौता हो चुका है। इस समझौते की वजह से उन्हें अब जेल की सजा की जगह प्रोबेशन पर रखा जाएगा। अमेरिकन सिंगर सिंडी लॉपर के बेटे डविलन लॉपर पर 2024 में अवैध हथियार रखने और गोली चलाने के आरोप लगे थे। न्यूयॉर्क पोस्ट की रिपोर्ट्स के अनुसार डविलन ने अपने आपराधिक हथियार रखने के आरोप को स्वीकार कर लिया था। अब समझौते के तहत उन्हें जेल की सजा के बजाय एक साल के अंतरिम प्रोबेशन की सजा सुनाई गई है। यह आरोप मेनहटन में हुई गोलीबारी से जुड़ा हुआ है। इस आदेश के अनुसार लॉपर को नशा मुक्ति के उपचार कराना होगा। यह कार्यक्रम पूरा करने के बाद ही उन्हें हथियार रखने के आपराधिक आरोप में दोषी ठहराया जा सकेगा।

100 से ज्यादा फिल्मों में किया काम

मुंबई। 70-80 के दशक की जानी-मानी अभिनेत्री मधु मल्होत्रा का निधन हो गया है। बताया जा रहा है कि उन्होंने 72 साल की उम्र में मुंबई में 13 मार्च को आखिरी सांस ली। उनके निधन की खबर से बॉलीवुड में शोक की लहर है और कई लोग उन्हें याद कर श्रद्धांजलि दे रहे हैं। मधु मल्होत्रा ने अपने करियर में कई फिल्मों में काम किया और भले ही वे ज्यादा सुर्खियों में नहीं रहीं, लेकिन अपने किरदारों से उन्होंने दर्शकों के दिलों में खास जगह बनाई। उन्होंने 1970 और 80 के दशक में हिंदी सिनेमा में काफी काम किया और 100 से ज्यादा फिल्मों का हिस्सा रहीं। उन्हें खास पहचान फिल्म हीरो के मशहूर गाने 'लंबी जुदाई' से मिली थी। यह गाना आज भी लोगों के दिलों में बसा हुआ है और इसी गाने ने उन्हें दर्शकों के बीच यादगार बना दिया।



गोलमाल-5 में अक्षय की हुई एंट्री...

मुंबई। निर्माता-निर्देशक रोहित शेट्टी अपना 52वां जन्मदिन के मौके पर अपनी सबसे सफल फ्रेंचाइज 'गोलमाल' की पांचवीं फिल्म 'गोलमाल 5' की घोषणा कर दी है। साथ ही एक मजेदार वीडियो भी साझा किया है। रोहित शेट्टी ने फिल्म की घोषणा करते हुए अपने आधिकारिक इंस्टाग्राम पर एक पोस्ट साझा की। इस पोस्ट में उन्होंने एक लंबा नोट लिखते हुए एक मजेदार वीडियो साझा किया है। वीडियो में फिल्म की शूटिंग के कुछ सीन शामिल हैं। रोहित द्वारा शेयर किए गए वीडियो में अंत में अक्षय कुमार की एंट्री होती है। अक्षय फिल्म में बिल्कुल अलग लुक में नजर आएंगे। वीडियो में अक्षय काले रंग का तहमद और कुरता पहने बाल्ड लुक में नजर आए। बिना बालों के अक्षय को देखकर अजय देवगन और रोहित शेट्टी भी हंसेते दिखाई दिए।

धुरंधर 2 की रिलीज से पहले रणवीर संग दिखीं दीपिका...

मुंबई। बॉलीवुड की सबसे पसंदीदा जोड़ी रणवीर सिंह और दीपिका पादुकोण की एक साथ झलक पाने को फैंस हमेशा बेचकर रहते हैं। हाल ही में रणवीर और दीपिका लंबे समय बाद एक साथ स्पॉट हुए। दोनों को एक साथ किसी खास की शादी में देखा गया, जिसका एलान तबहीं अब सोशल मीडिया हैडल पर जमकर वायरल हो रही है। दीपिका और रणवीर काफी समय बाद सार्वजनिक रूप से एक साथ दिखाई दिए हैं। हाल ही में, रणवीर और उनकी पत्नी दीपिका एक शादी में साथ दिखे। दोनों स्टाइलिस्ट एका लखानी और प्रोड्यूसर रवि मगनचंदका की शादी में शामिल हुए, जो 14 मार्च को हुई। दोनों ने पैपराजी से बचने की कोशिश की, लेकिन एक मेहमान के साथ उनकी फोटो सोशल मीडिया पर वायरल हो गई है। फैंस दोनों को एक साथ शादी में देखकर काफी खुश हैं। दीपिका ने गुलाबी ड्रेस पहनी हुई है। रणवीर और हल्के मेकअप में दीपिका बेहद खूबसूरत लग रही हैं। वहीं रणवीर कढ़ाई वाले कुर्ते में बहुत हैडसम दिख रहे हैं। रणवीर के फैंस हमेशा उन्हें और दीपिका को साथ देखने के लिए उत्सुक रहते हैं, ऐसी तस्वीरें देखकर फैंस खुश हो जाते हैं।



स्टाइलिस्ट एका लखानी और प्रोड्यूसर रवि मगनचंदका की शादी में दीपिका और रणवीर के अलावा अदिति राव हैदरी और सिद्धार्थ जैसे सेलेब्स भी शामिल हुए। अदिति राव हैदरी की भी तस्वीरें सोशल मीडिया पर जमकर वायरल हो रही हैं। धुरंधर: दरिजेज की रिलीज से ठीक पहले दीपिका और रणवीर की ये तस्वीरें सोशल मीडिया पर छाई हुई हैं। फिल्म 'धुरंधर' 2 19 मार्च 2026 को सिनेमाघरों में रिलीज होने वाली है।

किसी ने महज 10 साल में जीता अवॉर्ड तो किसी को मिली प्लास्टर की ट्रॉफी

नई दिल्ली। पहला ऑस्कर समारोह 16 मई 1929 को लॉस एंजिल्स के हॉलीवुड स्क्रिप्ट होटल में एक मिजी डिजर के रूप में आयोजित किया गया था। यह समारोह सिर्फ 15 मिनट ही चला था। पहले ऑस्कर अवॉर्ड में विक्स की सर्वश्रेष्ठ फिल्म का अवॉर्ड मिला था। जबकि एमिल जेनिंग्स सर्वश्रेष्ठ अभिनेता और जेनेट गेनर सर्वश्रेष्ठ अभिनेत्री बनी थीं। वहीं फ्रैंक बोरजेन को 'सेवन हैंडन' के लिए सर्वश्रेष्ठ निर्देशक (ड्रामा) का ऑस्कर मिला था। व्यक्तिगत तौर पर प्लास्टिक डिजिनी ने सबसे अधिक 26 ऑस्कर जीतने का रिकॉर्ड बनाया है, और उन्हें 59 बार नामांकित किया गया था। अमेरिकी अभिनेत्री टेटम ओ नील सबसे कम उम्र में ऑस्कर जीतने वाली शख्स हैं। उन्होंने सिर्फ 10 साल की उम्र में 'पेपर मून' फिल्म के लिए अवॉर्ड अपने नाम किया था। क्रिस्टोफर प्लंबर ऑस्कर जीतने वाले सबसे उम्रदराज कलाकार हैं। उन्होंने 82 साल की उम्र में यह अवॉर्ड जीता। कैथरिन बिनेलो ऑस्कर जीतने वाली पहली महिला निर्देशक हैं। उन्हें 2010 में फिल्म 'द हर्ट लॉकर' के लिए यह अवॉर्ड मिला था।



साउंड मिक्सर केविन ओ कोनेल एक ऐसे शख्स हैं, जिन्होंने 20 नामिनेशंस के बावजूद आज तक कोई ऑस्कर नहीं जीता है। जैक निकोलसन सबसे ज्यादा बार नॉमिनेट होने वाले एक्टर हैं जिन्हें 12 ऑस्कर मिल चुके हैं। जीवित व्यक्तियों में सबसे ज्यादा बार कंपोजर जॉन विलियम्स को नॉमिनेट किया गया है। उन्हें 49 ऑस्कर नामिनेशन मिले हैं। पीटर फिच और हाथ लेजर एकमात्र ऐसे

अभिनेता हैं जिन्हें मरणोपरांत ऑस्कर से सम्मनित किया गया है। ऑस्कर की ट्रॉफी सोने की बनी होती है। लेकिन एक समय ऐसा भी था जब ऑस्कर की ट्रॉफी प्लास्टर की दी गई थी। दरअसल, दूसरे विश्व युद्ध के दौरान धातु की कमी के कारण, 3 साल तक ऑस्कर की मूर्तियां सोने के बजाय प्लास्टर की बनाई गई थीं। 1938 में अमेरिकी एक्टर एडगर बर्गन को ऑस्कर की अनोखी ट्रॉफी दी गई थी। ये ट्रॉफी लकड़ी की बनी हुई थी, जिसमें एक चलता हुआ गुंथ था, जो चाली मैकथॉर्न की वॉट्रोलोविकज विशेता को दर्शाता था। ऑस्कर के इतिहास में केवल 3 लोग ही ऐसे हैं जिन्होंने ये अवॉर्ड लेने से मना कर दिया। इनमें डबलीव्ही गिबोर्स, जॉर्ज सी. स्कॉट और मार्शल ब्रांडो के नाम शामिल हैं। इन्होंने व्यक्तिगत सिद्धांतों और राजनीतिक विरोध के चलते पुरस्कार लेने से मना किया था। जेम्स कॉर्बेट ने 2013 में ऑस्कर में 40 लाख डॉलर की ड्रेस पहनी थी, जो ऑस्कर इतिहास की सबसे महंगी ड्रेसों में से एक है।

टीवी मसाला



कृष्णा ने पलटा गेम, द 50 से आरुषि, सपना और मनीषा बाहर

नई दिल्ली। शो 'द 50' का हाल ही में एक प्रोगे रिलीज हुआ। यह शो अपने फिनले की तरफ बढ़ रहा है। अब प्रतियोगी शो में बने रहने के लिए कुछ भी करने को तैयार हैं। इस शो में बॉलीवुड एक्टर टाहगर श्रांफ की बहन कृष्णा श्रांफ भी बतौर प्रतियोगी नजर आ रही हैं। हालांकि प्रोगे वह एक प्रतियोगी और अपनी टीम मेंबर से लड़ती-झगड़ती दिखीं। कृष्णा श्रांफ ने अपनी ही टीम मेंबर आरुषि को शो से बाहर करने के लिए हमी मरीं। यह बात आरुषि को बुरी लगी, उसने कृष्णा से ख्वाब-जवाब किया। इस दौरान कृष्णा ने कहा कि उनकी प्रायोरिटी सिर्फ 'द 50' शो है, ना कि कोई प्रतियोगी। इस तरह से कहीं ना कहीं कृष्णा ने अपने ही टीम मेंबर को शो में बने रहने के लिए धोखा दिया। आरुषि को वोट आउट करने से पहले ही कई प्रतियोगी दो दिन पहले ही शो से बाहर हो चुके थे। इस लिस्ट में डॉक्टर सपना चौधरी और इंप्रूवेंस मनीषा रानी शामिल हैं। सपना चौधरी इंसानों को काफ़ी पसंद कर रहे हैं। 'द 50' शो की बात करें तो इसमें लगभग 50 प्रतियोगी शामिल हुए थे। जिसमें कुछ एक्टर, इंप्रूवेंस, स्पेर्ट्स पर्सन थे। अब तक कई लोग शो से बाहर हो चुके हैं। यह रियलिटी शो जॉयो हॉटस्टार पर और कलर्स चैनल पर टेलीकास्ट होता है।

जसकोमल पर दिल हार बैठी पवित्रा

नई दिल्ली। अपनी सगाई की घोषणा के लगभग छह महीने बाद, पवित्रा पुनिया एक बार फिर चर्चा में हैं। पवित्रा के मंगेतर का चेहरा सामने आ गया है। उनके होने वाले पति जसकोमल सिंह ने खुद सोशल मीडिया पर कुछ तस्वीरें शेयर करके सबको चौंका दिया है, जिसमें वो पवित्रा को प्रपोज करते नजर आ रहे हैं। जसकोमल सिंह अमेरिका में रहते हैं और एक डिजनेरमैन हैं। मनोरंजन इंडस्ट्री से उनका कोई लेना-देना नहीं है। वह बहुत अच्छे और दयालु इंसान हैं, जैसा कि पवित्रा ने एक इंटरव्यू में कहा था। संगीत से उन्हें काफी लगाव है। उनका इंस्टाग्राम गाने के वीडियो से भर पड़ा है। उनके इंस्टाग्राम पर करीब 23.7 हजार फॉलोअर्स हैं, लेकिन वे सिर्फ 52 लोगों को फॉलो करते हैं। पवित्रा ने बताया था कि वे काफी समय से साथ हैं और यह रिश्ता उन्हें सही लगता है। उनका परिवार भी इस रिश्ते से बहुत खुश है। इससे पहले पवित्रा का रिश्ता अभिनेता एजाज खान से था।



फिल्ममेकर्स मानते थे लकी, गरीबी में तोड़ा दम

हीरालाल : भारतीय सिनेमा का पहला विलेन, देश की आजादी के लिए लड़ा

मुंबई। जब भी भारतीय सिनेमा के आइकॉनिक विलेन की बात होती है, तो जेहन में शाकाल, मोगोमो और गबबर जैसे किरदार और उन्हें निभाने वाले एक्टर के चेहरे ही उभरते हैं, लेकिन जानते हैं कि भारतीय सिनेमा का पहला विलेन कौन था? भारतीय सिनेमा की शुरुआत साल 1913 में हुई थी। तब पहली बार लोगों को फिल्मों और पिक्चरी पर्दे के बारे में पता चला था। फिर धीरे-धीरे फिल्मों में नेगेटिव किरदारों की शुरुआत हुई, तो सबसे पहला मौका इसी एक्टर को मिला। ये थे हीरालाल यानी हीरालाल ठाकुर, जिन्हें भारतीय सिनेमा का पहला विलेन माना जाता है। ऐसा कहा जाता है कि भारतीय सिनेमा में विलेन के किरदारों की शुरुआत हीरालाल ने ही की थी। लेकिन हीरालाल की उपलब्धि सिर्फ यही तक सीमित नहीं रही। बल्कि वह देश की आजादी की लड़ाई भी लड़े। हीरालाल ने अपने 50 साल से अधिक लंबे करियर में 150 फिल्मों की, पर अफसोस कि जब उनकी मौत हुई, तो जब में एक फूटी कोड़ी नहीं थी। 'सडे सिनेमा' की स्पेशल सेगमेंट में भारतीय सिनेमा के इसी नयाव हीरो यानी हीरालाल ठाकुर की कहानी बता रहे हैं।

निर्माए ज्यादातर नेगेटिव किरदार

हीरालाल ठाकुर ने वैसे तो फिल्मों में कैरेक्टर आर्टिस्ट का रोल ही प्ले किया था, पर उनके ज्यादातर किरदार नेगेटिव थे। इसी वजह से उन्हें भारतीय सिनेमा का 'बैडमैन' कहा जाने लगा था। हीरालाल साल 1912 में लाहौर में पैदा हुए थे। परिवार में कोई भी फिल्मों में नहीं था, लेकिन उन्हें रामलीला देखकर एक्टिंग का शौक लग लग गया। रामलीला में भी वह रावण के किरदार से प्रभावित थे। यह प्रभाव इस कदम हावी था कि हीरालाल को बतौर बनकर छाने और नेगेटिव किरदार से ही शुरुआत करने का फैसला कर लिया।



इस फिल्म में रातोरात बनाया स्टार

हीरालाल इसी ख्याति के साथ फिल्मों में आ गए। उन्होंने साइलेंट फिल्मों के दौर में सिनेमा में कदम रखे थे। हीरालाल ठाकुर को पहली फिल्म साल 1924 में ऑफर हुई थी, जिसका नाम 'सफ़दर जंग' था, लेकिन उन्होंने शूटिंग 1929 में फिल्मों में एंट्री के बाद शुरू की थी। इसी के साथ हीरालाल को 'डॉटर्स ऑफ़ टुडे' नाम की एक फिल्म भी ऑफर हुई। वह फिल्म 'सफ़दर जंग' से पहले रिलीज हो गई। यह 1928 में आई थी और हीरालाल को बतौर डेब्यू पहली फिल्म मानी जाती है। इसके बाद जब 'सफ़दर जंग' रिलीज हुई, तो वह ब्लॉकबस्टर रही और हीरालाल छा गए।

बंटवारे के बाद भारत आए

फिर आया साल 1945, जब बंटवारे की बादल हावी होने लगे। उसी दौरान हीरालाल ने लाहौर में दम्पनरानी नाम की एक लड़की से शादी कर ली और पांच बेटे-एक बेटी के पिता बने। साल 1947 में बंटवारा हुआ तो हीरालाल पाकिस्तान छोड़कर भारत आ गए और कोलकाता में बस गए। फिर वहां से 1949 में बॉम्बे चले गए। चूंकि, हीरालाल की पंजाबी, उर्दू, हिंदी और इंग्लिश भाषा की अच्छी-खासी पकड़ थी, इसलिए उन्हें बॉम्बे में काम ढूढ़ने में कोई दिक्कत नहीं हुई। फिल्मों में भी आसानी से काम मिल गया।

ऑल टाइम हिट फिल्में

कृष्ण लीला (1946), सीता (1934), मेरी बहन (1944), अरेबियन नाइट्स (1946), महबूबा (1954), शाह बेहरम (1955), रियास्त (1955), सिंदबाद, अलीबाबा और अल्लाद्दीन (1965), शोभा और हरक्यूलिस (1967), अलीबाबा (1976)।

20 साल में 20 फिल्में

इस एक फिल्म ने हीरालाल को साइलेंट फिल्मों के दौर के टॉप स्टार्स में ला खड़ा किया। इसके बाद हीरालाल के पास फिल्मों की लाइन लग गई। 'सिनेमाजी' के मुताबिक, उन्होंने 1928 से साल 1948 के बीच करीब 20 फिल्मों की, जिनमें विलेन और नेगेटिव रोल प्ले किए। वो सभी फिल्में हिट रहीं और मेकर्स उन्हें अपना लकी चार्म मानने लगे। बताया जाता है कि उसके बाद सभी मेकर्स हीरालाल को अपनी फिल्म में साइड करने के लिए उरसाहित रहते थे। उनकी ज्यादातर फिल्में हिट हो जाती थीं। इनमें 'कृष्ण लीला', 'सीता' और 'मेरी बहन' जैसी फिल्में शामिल हैं। अपने करियर में हीरालाल ने सिर्फ नेगेटिव किरदार ही निभाए, बल्कि पौराणिक, एक्शन और फैंटेसी जॉनर की फिल्मों में भी हाथ आजमाया, और वहां भी उन्हें सफलता ही हाथ लगी।

पाक रात शब-ए-कद्र आज

शहर की 100 से ज्यादा मस्जिदों में होगी हाफिज साहिबान की दस्तारबंदी

जबलपुर। रमजान मुबारक की पाक रात शबे कद्र के अवसर पर नगर एवं उपनगरीय क्षेत्रों की 100 से ज्यादा मस्जिदों और नमाजगहों में रात्रिकालीन तरावीह की विशेष नमाज में कुरान शरीफ का पाठ किया पूर्ण जाएगा। इसके पश्चात हाफिज साहिबान की दस्तारबंदी कर उनका स्वागत किया जाएगा। मस्जिद कमेटीयों और नमाजियों द्वारा हाफिजों को नजराने और तोहफे भी भेंट किए जाएंगे। इस अवसर पर मस्जिदों को आकर्षक विद्युत सजा से सजाया गया है। मुस्लिम धर्मावलंबियों के अनुसार यह रात हजारों रातों से अधिक फजीलत वाली है और इस रात इबादत और गुनाहों की तौबा करना बहुत अफजल माना जाता है। मुस्लिम बहुल क्षेत्र चार खम्बा में मदनी मिल्लत सेवा समिति के तत्वावधान में मुफ्ती-ए-आजम मध्यप्रदेश हजरत डॉ. मुशाहिद रखा कादरी बुरहानी की सरपरस्ती व हजरत मुफ्ती नईम अख्तर मिस्बाही, हजरत मुफ्ती अब्दुल्लाह मिस्बाही, बाबा सूफी मेराज अहमद जमाली, समाज सेवा मतीन अंसारी की निगरानी में रात्रि 10 बजे जश्न-ए-दस्तारबंदी का आयोजन किया जाएगा। इस कार्यक्रम में शहर की तमाम मस्जिदों में तरावीह की विशेष नमाज अदा कराने वाले हाफिज साहिबान को दस्तार पहनाकर सम्मानित किया जाएगा और तोहफे पेश किये जाएंगे।

शालीनता और सद्भावना की अपील



स्थानों पर भी विभिन्न कमेटीयों द्वारा हाफिज साहिबान की दस्तारबंदी के कार्यक्रम आयोजित किए जाएंगे। मुस्लिम इस्लाह कमेटी के हाजी क़दीर सोनी, हाजी शोख जमील नियाजी, हाजी मक़बूल अहमद रजवी, पप्पू वसीम खान, हाजी मुईन खान, अशरफ़ मंसूरी, मुबारक अली क़ादरी, सैयद क़ादिर अली क़ादरी, बाबा रिजवान, शमीम अंसारी, गुड्डु, एजाज उस्मानी, जवाहर क़ादरी आदि ने सभी नमाजियों से अपील की है इमाम साहब की दस्तारबंदी स्वागत मस्जिद के अंदर

करने के बाद इमाम साहब को उनके मक़ाम तक पहुँचाया जाए और इस दौरान किसी भी प्रकार की नारेबाजी, पैदल या वाहन रैली न निकालें और दिखावा न करें। शांति-सद्भावना के साथ पर्व को शालीनतापूर्वक मनाएं। हेदर-ए-लंगर कमेटी द्वारा मुजावर मोहल्ला में पच्चीसवें रोज़े पर अफतार-ए-आम का एहतेमाम किया गया। इस मौके पर काफी तादाद में रोजेदारों ने शिरकत की और मुल्क की तरक्की खुशहाली की दुआ मांगी गई। कमेटी ने सभी का शुक्रिया अदा किया।

सीओ का बयान बेहद शर्मनाक और दुर्भाग्यपूर्ण

हाई कोर्ट ने कड़ी फटकार लगाई संभल के डीएम और एसएसपी को

जबलपुर। आज एक प्रेस विज्ञापित जारी कर सैय्यद ताहिर अली पूर्व पार्षद पंडित मोती लाल नेहरू वार्ड ने बताया कि विगत दो दिन पूर्व संभल के सी.ओ. के द्वारा एक बयान दिया गया था कि किसी ने एक ईरान के नाम पर छाती पीटी, तो बढ़िया वाला इलाज कर देंगे। क्या अब पुलिस प्रशासन की भाषा यही रह गई है? किसी अधिकारी को धर्म या समुदाय का अपमान करने का अधिकार किसने दिया? पुलिस का काम नागरिकों की सुरक्षा करना है, न कि धमकी देकर डर का माहौल पैदा करना। एक अधिकारी को कानून और संविधान की बात करनी चाहिए, न कि धमकी और अपमान की भाषा बोलना चाहिए। भारत संविधान से चलता है, किसी अधिकारी की धमकी से नहीं। देश में अमन और भाईचारा बनाए रखना प्रशासन की जिम्मेदारी है। भारत का संविधान हर नागरिक को अपनी भावनाएं और राय रखने का अधिकार देता है। अगर कोई कानून तोड़े तो कार्रवाई कानून के तहत होनी चाहिए, लेकिन इस



तरह की धमकी भरी भाषा प्रशासन की मानसिकता पर सवाल खड़े करती है। ऐसे बयान समाज में नफरत और तनाव बढ़ाते हैं। प्रशासन को इस मामले पर तुरंत सज़ान लेकर उचित कार्रवाई करनी चाहिए। ताहिर ने बताया कि आज हाई कोर्ट इलाहाबाद ने कहा कि मस्जिद में नमाजियों की संख्या सीमित नहीं की जा सकती है। संभल के DM-SSP से जज बोले- कानून व्यवस्था सुनिश्चित नहीं कर सकते, तो इस्तीफा दे दो। सरकार को ऐसे देतार है। अगर कोई कानून तोड़े तो कार्रवाई कानून के तहत होनी चाहिए, लेकिन इस

किन्नर संत संतोषी माता को पुनः बनाया महामंडलेश्वर

जबलपुर। खाटू श्याम आश्रम संतोषी माता मंदिर मेहगवाँ ग्राम डुमना रोड बाबा श्याम के मंदिर में 14 मार्च को सनातन धर्म से विधि-विधानपूर्वक श्याम बाबा का पूजन अर्चन, आरती के बाद किन्नर संत संतोषी माता को खाटू श्याम अखाड़ा के महामंडलेश्वर के पद पर मंत्रोच्चार से चादर ओढ़ाकर पुनः सुशोभित किया गया। इस अवसर पर राजस्थान, कोटा, मथुरा, उज्जैन के साधु-संत, अखाड़ा संस्थापक महंत गिरधर नंदगिरि, महामंडलेश्वर स्वामी राघवेंद्र दास, महामंडलेश्वर कामना दास, महंत गिरधरगिरि, सीताराम दास, अनापति खाटू श्याम अखाड़ा के महामंडलेश्वर संत शिरोमणी प्रतिमा महाराज, हनुमानदास महाराज महामंडलेश्वर, महंत गोवर्धन दास, रुकमणि नंदगिरि महाराज सहित अनेक संत उपस्थित रहे। कार्यक्रम में जबलपुर की समाजसेविका पूर्व पार्षद सोना वर्मा, किरण तोमर, राजकुमार सोनकर, पूनम दुबे, चानरथ्याम यादव, रामरतन यादव, शोषण लोधी, इन्द्रकुमार कुलस्ते, आकाश यादव, पूर्व पार्षद मुंशी प्रजापति सहित बड़ी संख्या में नगर के समाजसेवी उपस्थित रहे।



भाजपा प्रदेश संयोजक डॉ. विशाल बघेल का प्रथम नगरागमन पर भव्य स्वागत

जबलपुर। भारतीय जनता पार्टी चिकित्सा प्रकोष्ठ के नवनिर्वाचक प्रदेश संयोजक डॉ. विशाल बघेल के जबलपुर संस्कारधानी प्रथम नगर आगमन पर चिकित्सा प्रकोष्ठ महानगर के सह संयोजक डॉ. सचिन बुधौलिया और भेड़ाघाट मंडल के उपाध्यक्ष आशीष शुक्ला ने पुष्प माला, शाल, श्रीफल, माता जी की चुनरी और माँ नर्मदा जी का छाया चित्र भेंट कर स्वागत किया। स्वागत कार्यक्रम में चिकित्सा प्रकोष्ठ के प्रदेश सह संयोजक डॉ. अश्विनी त्रिवेदी और महानगर संयोजक डॉ. विवेक जैन ने हर्ष व्यक्त किया। कार्यक्रम में मुख्य रूप से आशीष विश्वकर्मा, विपिन तंतवाय, सौरभ लोधी, सत्येंद्र लोधी, सुशील तिवारी, राजेंद्र सेन, राधे चौधरी उपस्थित हुए।



रिजवान बने संगठन के संभागीय सचिव

जबलपुर। मध्य प्रदेश जागरूक अधिकारी कर्मचारी संगठन एवं जागरूक खेल संघ के प्रदेश अध्यक्ष रॉबर्ट मार्टिन ने बताया कि जागरूक खेल संघ के संभागीय अध्यक्ष राकेश श्रीवास्तव की अनुशंसा पर रिजवान मंसूरी को संगठन का संभागीय सचिव बनाया गया। संगठन के द्वारा यह निर्णय सभी पदाधिकारियों की उपस्थिति में लिया गया, क्योंकि रिजवान के द्वारा लम्बे समय से संगठन के प्रति पूर्ण निष्ठा एवं ईमानदारी से कार्य किया जा रहा है, वहीं खेल क्षेत्र में रिजवान का पूर्ण सहयोग रहा है, इसलिए संगठन के द्वारा उन्हें यह पद देकर महत्वपूर्ण जिम्मेवारी दी गयी है। संगठन के सभी पदाधिकारियों द्वारा उन्हें पुष्प माला पहनाकर साथ ही मिष्ठान वितरित कर रिजवान को बधाई दी गई। साथ ही यह कामना की गई कि इनके द्वारा भविष्य में खेल क्षेत्र में अपना पूर्ण योगदान देने के साथ ही पूर्ण समर्पण भावना से संगठन हित में कार्य किया जाएगा। संगठन के प्रदेश अध्यक्ष रॉबर्ट मार्टिन, डी.एन1 झारिया, राम ठाकुर, राकेश श्रीवास्तव, हेमन्त ठाकुर, राजेश सहारिया, राजकुमार यादव, एडवोकेट सलमान मंसूरी, एनोस विकटर, मनमोहन चौधरी सहित अन्य ने रिजवान को बधाई देते हुए उनके उज्वल भविष्य की कामना की है।

जबलपुर डिव्हीजन इंश्योरेंस एम्पलाईज यूनियन का 59वाँ वार्षिक दो दिवसीय सम्मेलन आयोजित

जबलपुर। "बीमाधारकों के हितों को सुरक्षित रखने एवं राष्ट्र के आर्थिक विकास में सार्वजनिक क्षेत्र की बीमा कंपनियों के अस्तित्व पर केंद्र सरकार की दमनकारी नीतियों के विरोध में बीमा कर्मियों को लामबंद होना आवश्यक है।" उक्त विचार कामरेड धर्मराज महापात्र, अध्यक्ष, आल इंडिया इंश्योरेंस एम्पलाईज एसोशियेशन ने व्यक्त किए। आल इंडिया इंश्योरेंस एम्पलाईज एसोशियेशन से सम्बद्ध जबलपुर डिव्हीजन इंश्योरेंस एम्पलाईज यूनियन के दो दिवसीय 59वें वार्षिक महाअधिवेशन का शुभारंभ 14.03.2026 को स्थानीय मदन महल स्थित होटल बरगा इन में हुआ। इस सम्मेलन में जबलपुर एवं सागर संभाग में स्थित सभी भारतीय जीवन बीमा निगम की 21 शाखाओं और जबलपुर स्थित मंडल कार्यालय से यूनियन के प्रतिनिधि एवं प्रेक्षक साथियों सहित बड़ी संख्या में जीवन एवं आम बीमा के कर्मचारीगण उपस्थित थे। बीमा कर्मियों का यह सम्मेलन 15.03.2026 तक आयोजित किया गया है। महाअधिवेशन के पहले दिन मुख्य अतिथि



एवं उद्घाटनकर्ता आल इंडिया इंश्योरेंस एम्पलाईज एसोशियेशन के नवनिर्वाचित अध्यक्ष कामरेड धर्मराज महापात्र द्वारा अपने उद्बोधन में भारतीय जीवन बीमा निगम की वर्तमान स्थिति और भविष्य को लेकर गंभीर चिंता व्यक्त की गई। अपने संबोधन में उन्होंने कहा कि एल.आई.सी. देश की सबसे बड़ी और विश्वसनीय सार्वजनिक क्षेत्र की बीमा संस्था है, जिसने दशकों से करोड़ों भारतीय परिवारों को

आर्थिक सुरक्षा प्रदान की है और राष्ट्रीय विकास में महत्वपूर्ण योगदान दिया है, धर्मराज महापात्र ने आरोप लगाया कि केंद्र सरकार की नीतियों और निर्णयों के माध्यम से एल.आई.सी. को कमजोर करने के प्रयास किये जा रहे हैं। उन्होंने कहा कि बीमा क्षेत्र में निजी कंपनियों को लगातार बढ़ावा देने, नीतिगत बदलावों और सार्वजनिक क्षेत्र की संस्थाओं के स्वरूप में परिवर्तन जैसे कदम एल.आई.सी. एवं

जी.आई.सी. की मजबूत स्थिति को प्रभावित कर सकते हैं। उन्होंने कहा कि एल.आई.सी. केवल एक बीमा संस्था ही नहीं, बल्कि देश की आर्थिक संरचना का एक मजबूत स्तंभ है। इसलिए इसे कमजोर करने या इसके सार्वजनिक स्वरूप को प्रभावित करने वाले किसी भी कदम का कर्मचारी संगठन पुरजोर विरोध करेगा। अधिवेशन में उपस्थित प्रतिनिधियों और कर्मचारियों से उन्होंने आग्रह किया कि वे एम.आई.सी. एवं जी.आई.सी. की स्वायत्तता, सार्वजनिक चरित्र और पालिसीधारकों के हितों की रक्षा के लिए संगठित होकर आवाज उठावें। सम्मेलन में कर्मचारियों की सभा की, सेंट्रल जोन इंश्योरेंस एम्पलाईज एसोशियेशन के पूर्व अध्यक्ष काम. एन. धरुवती, जे.डी.आई.पी.ए. के काम. विजय मलाजपुरे, अध्यक्ष काम. जे.डी. यादव, काम. विवेकशैल हरदहा आदि ने भी संबोधित किया। अधिवेशन में विशिष्ट अतिथि के रूप में भारतीय जीवन बीमा निगम जबलपुर मंडल के वरि. मंडल प्रबंधक आर.के. यादव भी उपस्थित थे।

श्री गुजराती महिला मंडल ने खेली फूलों की होली

जबलपुर। श्री गुजराती महिला मंडल द्वारा होली एवं महिला दिवस के उपलक्ष्य में फूलों की होली तथा महिला दिवस का आयोजन किया गया, जिसमें मंडल की सदस्य सुश्री स्नेहा चौहान का सम्मान किया गया। कार्यक्रम को सफल बनाने में मंडल अध्यक्ष नीलिमा सेठ, सचिव राजश्री पीठवा, कल्पना रघुवंशी, प्रीति नेगांधी, भावना सोनेजी, सपना त्रिवेदी, हर्षिता गांधी, जूली सोनी एवं समस्त कार्यकारिणी सदस्यों का पूर्ण सहयोग रहा।

वित्त विभाग में उलझा शिक्षकों का वेतनमान

चतुर्थ क्रमोन्नत वेतनमान के आदेश जारी न होना शिक्षकों के साथ नाइंसाफी

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि शिक्षकों को दिए जाने वाले चतुर्थ समयमान वेतनमान का मामला अब वित्त विभाग में उलझ कर रह गया है। क्योंकि वित्त विभाग द्वारा अभी तक किसी प्रकार से शिक्षकों के लिए समयमान वेतनमान का आदेश जारी नहीं किया गया है, जो एक चिंता का विषय है। वहीं वित्त विभाग से आदेश जारी न होना शिक्षकों के साथ नाइंसाफी है जिससे शिक्षकों में रोष व्याप्त है कि आखिर कब जारी होंगे वित्त विभाग से चतुर्थ क्रमोन्नत समयमान वेतनमान के आदेश? देखा जाए तो शिक्षकों के द्वारा

शासन के सर्वोच्च प्राथमिकता वाले सभी कार्यों में अन्य विभागों की तुलना में शिक्षकों की सहभागिता अधिक रहती है फिर भी शिक्षकों के लिए वित्त विभाग द्वारा आदेश जारी नहीं करना समझ से परे है। इसलिए शिक्षक संवर्ग अपने को ठगा सा महसूस कर रहा है। संगठन ने आगे बताया कि अन्य विभागों में चतुर्थ समयमान वेतनमान दिए जाने के आदेश जारी किए जा चुके हैं जबकि शिक्षा विभाग में आदेश जारी नहीं होने से शिक्षक हैरान, परेशान और हलाकान हैं कि आखिर आदेश जारी नहीं होने की वजह क्या है? वहीं आदेश जारी नहीं होने से जो शिक्षक सेवानिवृत्ति के करीब हैं या जो सेवानिवृत्त हो गए हैं उन्हें आर्थिक नुकसान

का सामना करना पड़ रहा है। अतः संगठन वित्त विभाग से मांग करता है कि शिक्षक संवर्ग को चतुर्थ समयमान वेतनमान दिए जाने के आदेश शीघ्र जारी किए जाएं। संगठन के प्रदेश अध्यक्ष रॉबर्ट मार्टिन, हेमन्त ठाकुर, राजेश सहारिया, राकेश श्रीवास्तव, राजकुमार यादव, सुरेंद्र चौधरी, रऊफ खान, गुडविन चार्ल्स, फिलिप अन्थोनी, लालजी प्रसाद, एनोस विकटर, मनमोहन चौधरी, संतोष श्रीवास्तव, उमेश सिंह ठाकुर, धनराज पिल्ले, सुनील झारिया, देवेन्द्र पटेल, मनीष मिश्रा, आशाराम झारिया, रामेश्वर प्रसाद दुबे, नीरज मरावी, क्रिस्टोफर नरोन्हा, दिपेश जैन, राकेश गुप्ता, गोपीशाह आदि ने मांग की है।

नशा मुक्त भारत, मांसाहार मुक्त भारत गौ हत्या बंद हो, गौ माता को राष्ट्र माता घोषित करो: मांग

जबलपुर। भगवती मानव कल्याण संगठन के संस्थापक संचालक परमहंस योगीराज शक्तिपुत्र महाराज के दिशा निर्देशन में पूरे देश में समाज को नशामुक्त, मांसाहार मुक्त, और चरित्रवान बनाने के लक्ष्य को लेकर अखंड श्री दुर्गा चालीसा पाठ संगठन कराये जाते हैं। गुरुदेव जी द्वारा संगठन की स्थापना की गई तब से आज तक 20 लाख से अधिक लोगों को नशा मुक्त, मांसाहार मुक्त, चरित्रवान बनाया गया है। उसी कड़ी में 15-16 मार्च 2026 को कर्नाटी नगर में नगर परिषद परिसर में 24 घंटे का जिला स्तरीय श्री अखंड दुर्गा चालीसा

पाठ संगठन द्वारा आयोजित किया जा रहा है जिसकी समापन की बेला में संगठन की केंद्रीय अध्यक्ष सिद्धाश्रम रत्न पूजा दीदी और संगठन के केंद्रीय महासचिव अजय अवस्थी का शुभ आगमन हो रहा है। पूरे कर्नाटी क्षेत्र में घर-घर जाकर संगठन के कार्यकर्ताओं द्वारा पाठ का प्रचार किया जा रहा है। इस क्रम में 5000 से अधिक लोग उपस्थित होंगे, जिसमें संकल्प लिया जाएगा नशा मुक्त भारत, मांसाहार मुक्त भारत, गौ माता को राष्ट्र माता घोषित किया जाए, गौ हत्या बंद की जाए, किसी भी प्रदेश में गौ हत्या वर्जित हो, कठिन से कठिन कानून बनाएं, गौ माता को कोई भी व्यक्ति जो सनातनी है वह कसाई को अपनी गाय को न भेजे, अगर वह ऐसा करता है, तो नर्क भोगेगा, गौ माता की रक्षा करने से सनातन की रक्षा होगी।

किताबों का नहीं आत्मा का विषय है योग

महाकोशल महाविद्यालय में योग पर वैश्विक मंथन, 18 राज्यों के शोधार्थी हुए शामिल, विशेषज्ञों ने साझा किए विचार

जबलपुर। प्रधानमंत्री कॉलेज ऑफ एक्सीलेंस, महाकोशल महाविद्यालय में भारतीय दर्शन और योग के माध्यम से जीवन जीने की कला और अनुशासन पर केंद्रित दो दिवसीय अंतरराष्ट्रीय शोध संगोष्ठी का सफल आयोजन किया गया। इस आयोजन का मुख्य विषय "भारतीय दर्शन और योग, एक शारीरिक और मानसिक अनुशासन" रखा गया। आज आयोजित प्रथम तकनीकी सत्र में रानी दुर्गावती विश्वविद्यालय, जबलपुर के योग विभागाध्यक्ष डॉ. भरत तिवारी ने मुख्य अतिथि के रूप में शिरकत की। कार्यक्रम में शासकीय महाविद्यालय सीहोर के प्राचार्य डॉ. मोहितास शर्मा और इसी महाविद्यालय के प्राध्यापक डॉ. मनोज शर्मा विशिष्ट अतिथि के रूप में मौजूद रहे। संगोष्ठी की शुरुआत में वक्ताओं ने वर्तमान समय में योग की प्रासंगिकता पर अपने विचार साझा किए।



जीवन में महत्व

मुख्य अतिथि डॉ. भरत तिवारी ने सत्र को संबोधित करते हुए स्पष्ट किया कि भारतीय दर्शन और योग को मात्र किताबी ज्ञान समझना उचित नहीं है, बल्कि यह सहजता से जीवन जीने की एक श्रेष्ठ कला है। उन्होंने इस बात पर जोर दिया कि

यदि व्यक्ति अपने दैनिक जीवन में योग और भारतीय दर्शन के मूलभूत सिद्धांतों को आत्मसात कर ले, तो वह एक स्वस्थ, शांत और संतुलित जीवन व्यतीत करने में सक्षम हो सकता है। उनके अनुसार योग व्यक्ति को आंतरिक और बाह्य दोनों स्तरों पर सुदृढ़ बनाता है। इसी क्रम में डॉ. मोहितास शर्मा ने

प्रतिपादित किया कि योगदर्शन के नियमित अभ्यास से ही शारीरिक एवं मानसिक स्वास्थ्य को मजबूती प्रदान की जा सकती है। उन्होंने स्वास्थ्य के प्रति जागरूकता बढ़ाने के लिए योग को अनिवार्य बताया।

तनाव प्रबंधन और वैश्विक दृष्टिकोण

विशिष्ट अतिथि डॉ. मनोज शर्मा ने वर्तमान जीवनशैली में बढ़ते मानसिक और शारीरिक तनाव पर चिंता व्यक्त की। उन्होंने कहा कि बढ़ते तनाव को योग के विभिन्न माध्यमों से प्रभावी रूप से नियंत्रित और ठीक किया जा सकता है। संगोष्ठी के तकनीकी सत्र में कनाडा से ऑनलाइन माध्यम से जुड़े मुख्य वक्ता अंकित धवन ने अंतरराष्ट्रीय परिप्रेक्ष्य में योग की महत्ता बताई। उन्होंने अपने संबोधन में कहा कि दर्शन जीवन का सही मार्ग प्रशस्त करने का कार्य करता है और योग उस निर्धारित मार्ग पर निरंतर चलने की शक्ति प्रदान करता है।

न्यायालय अतिरिक्त कलेक्टर एवं विवाह अधिकारी, बिलासपुर (छ.ग.) विवाह सूचना का प्रकाशन

क्रमांक क/ /वाचक/अति-कले/2026
बिलासपुर, दिनांक : 10.03.2026
आवेदक श्री हिमंशु स्टेडियन आत्मज श्री संजय स्टेडियन मसीह उम्र 30 वर्ष निवासी कर्नाट रोड कोटा डाक बंगला रोड रेस्टहाउस के पीछे धाना व तहसील कोटा जिला बिलासपुर (छ.ग.) एवं आवेदिका कुमारी पूनम कुमारी आत्मजा श्री गिरधारी साह उम्र 28 वर्ष निवासी जबलपुर मकान नंबर 103 निगम नगर, कटिया घाट रोड कजवारा धाना गोगवाजार तहसील व जिला जबलपुर म.प्र. पिन-482001
द्वारा विशेष विवाह अधिनियम-1954 की धारा-5 के तहत सूचना प्रस्तुत किया गया है। अतः प्राप्त सूचना का प्रकाशन सर्व साधारण के लिए दैनिक समाचार पत्र में किया जाता है। इस विवाह के संबंध में यदि कोई आपत्ति या दावा हो तो अपनी आपत्ति/दावा इस कार्यालय में दिनांक 16.04.2026 को प्रातः 11.00 बजे प्रस्तुत कर सकते हैं। निर्धारित अवधि परचाया आपत्ति/दावा पर कोई विचार करना संभव नहीं होगा।
(एस.एस. दुबे)
अतिरिक्त कलेक्टर एवं विवाह अधिकारी बिलासपुर (छ.ग.)